


صَلَّى اللهُ عَلَيْهِ  
وَأٰلِهٖ وَسَلَّمَ

# جنت میں آقا کا پروسی

12-December-2024

ہفت روزہ سنتوں بھرے اجتماع میں ہونے والا  
سنتوں بھرا بیان

(for Islamic Brothers)





قُربِ مصطفیٰ نصیب ہوتا ہے۔ الحاج مفتی احمد یار خان نعیمی رَحْمَةُ اللهِ عَلَيْهِ اس حدیثِ پاک کی شرح میں فرماتے ہیں: قیامت میں سب سے آرام میں وہ ہو گا جو حضور صلی اللہ علیہ وآلہ وسلم کے ساتھ رہے گا اور حضور صلی اللہ علیہ وآلہ وسلم کی ہمراہی (یعنی قُربت، نزدیکی) نصیب ہونے کا ذریعہ درود شریف کی کثرت ہے۔ اس حدیثِ پاک سے معلوم ہوا کہ درود شریف بہترین نیکی ہے کہ تمام نیکیوں سے جنت ملتی ہے اور درودِ پاک پڑھنے سے بزمِ جنت کے دولہا صلی اللہ علیہ وآلہ وسلم ملتے ہیں۔ (1)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

### بیانِ سننے کی نیتیں

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: أَفْضَلُ الْعَمَلِ الْبَيْنَةُ الصَّادِقَةُ سچی نیت سب سے افضل عمل ہے۔ (2) اے عاشقانِ رسول! ہر کام سے پہلے اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیانِ سننے سے پہلے بھی اچھی اچھی نیتیں کر لیجئے! مثلاً نیت کیجئے! ﷻ علم حاصل کرنے کے لئے پورا بیانِ سنوں گا ﷻ با ادب بیٹھوں گا ﷻ دورانِ بیانِ سُستی سے بچوں گا ﷻ اپنی اصلاح کے لئے بیانِ سنوں گا ﷻ جو سنوں گا دوسروں تک پہنچانے کی کوشش کروں گا۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

پیارے اسلامی بھائیو! آج ایک نرِ الا، انوکھا اور ایمان افروز موضوع لے کر حاضر ہوں، اُمید ہے کہ اس موضوع کا نام ہی سُن کر عاشقوں کے دل مچل جائیں گے، رُوحِ خوش اور

1... مرآة المناجیح، جلد: 2، صفحہ: 100 بتغیر قلیل۔

2... جامع صغیر، صفحہ: 81، حدیث: 1284۔

ایمان تازہ ہو جائے گا۔ موضوع اس عظیم الشان اور اعلیٰ ترین نعمت سے متعلق ہے کہ ایک سچا عاشقِ رسولِ زندگی بھر اس نعمت کی خواہش کرتا، اس کے لئے تڑپتا، اس کی دُعائیں کرتا اور اللہ پاک کی رحمت سے اُمید لگائے یہ نعمت ملنے کا مُنتظر رہتا ہے۔ موضوع کیا ہے؟ ذرا دل پر ہاتھ رکھ کر سنئے! ہمارا آج کا موضوع ہے: جنت میں آقا کا پڑوسی۔

کیسا ایمان افروز موضوع (Faith-Inspiring Topic) ہے...!!

یہ عاشقوں کی تمنا ہوتی ہے کہ اللہ پاک کی رحمت اور پیارے محبوب صلی اللہ علیہ وآلہ وسلم کی شفاعت سے اِنْ شَاءَ اللّٰهُ الْکَرِیْمُ! جنت تو مل ہی جائے گی، کاش! جنت میں آقا کریم صلی اللہ علیہ وآلہ وسلم کا پڑوس بھی نصیب ہو جائے۔ ہم اپنی اس تمنا کو پورا کرنے، اس عظیم الشان نعمت کے حق دار بننے کے لئے کیا کر سکتے ہیں؟ اس کے لئے آج ہم اُن نیک اعمال کا ذکر سنیں گے، جن پر جنت میں آقا صلی اللہ علیہ وآلہ وسلم کا پڑوس ملنے کی خوشخبری سنائی گئی ہے۔ سب سے پہلے آئیے! ایک ایمان افروز حدیثِ پاک سنتے ہیں:

جنت میں پڑوسی مجھے تم اپنا بنانا

حضرت رَبِیْعَةَ السَّمِیْیَہِ رضی اللہ عنہ صحابی رسول ہیں، اصحابِ صُفْہ میں سے ہیں، رسولِ ذیشان، مکی مدنی سلطان صلی اللہ علیہ وآلہ وسلم کے خادم تھے، سفر و حضر میں آپ صلی اللہ علیہ وآلہ وسلم کے ساتھ رہنے کا شرف پاتے تھے۔ آپ فرماتے ہیں: میں پیارے آقا، مکی مدنی مصطفیٰ صلی اللہ علیہ وآلہ وسلم کے حجرہ شریف کے قریب ہی رات گزارتا تھا (تا کہ وضو کیلئے پانی یا مسواک وغیرہ کسی چیز کی حاجت ہو تو پیش کر سکوں)، آپ صلی اللہ علیہ وآلہ وسلم کی عادتِ کریمہ تھی

کہ رات کو جب بیدار ہوتے تو پڑھتے: سُبْحَانَ اللَّهِ رَبِّ الْعَالَمِينَ، سُبْحَانَ اللَّهِ وَبِحَمْدِهِ (1)  
 ایک مرتبہ کا واقعہ ہے، تاجدارِ دو جہاں صلی اللہ علیہ وآلہ وسلم نیند سے بیدار ہوئے تو  
 میں وضو کے لئے پانی اور مسواک وغیرہ لے کر حاضر ہو گیا۔ (میری یہ خدمت دیکھ کر دریائے  
 کرم جوش پر آ گیا، سخیوں کے سخی، مکی مدنی صلی اللہ علیہ وآلہ وسلم نے عطاؤں کا دروازہ کھولتے ہوئے)  
 فرمایا: سَلِّ! اے رَبِّيعَهُ! مانگو! میں نے عرض کیا: اَسْأَلُكَ مِرَاقِفَتَكَ فِي الْجَنَّةِ یعنی يَا رَسُولَ  
 اللَّهِ صَلَّى اللَّهُ عَلَيْهِ وَآلِهِ وَسَلَّمَ! میں آپ سے جنت میں آپ کا پڑوس مانگتا ہوں۔ (2)

مانگنے کو تو حضرت رَبِّيعَهُ رَضِيَ اللَّهُ عَنْهُ نے سب کچھ ہی مانگ لیا تھا مگر میرے آقا صلی  
 اللہ علیہ وآلہ وسلم سخیوں کے سخی ہیں، آپ کی عطاؤں کی شان ہی نرالی ہے۔

حضرت رَبِّيعَهُ رَضِيَ اللَّهُ عَنْهُ جنت میں آقا کا پڑوس مانگ چکے تھے، سرکارِ عالی وقار، مکی  
 مدنی تاجدارِ صلی اللہ علیہ وآلہ وسلم نے فرمایا: أَوْ غَيْرِ ذَلِكَ یعنی کیا کچھ اور بھی چاہتے؟ عرض  
 کیا: هُوَ ذَلِكَ یعنی یہی درکار ہے۔ (3)

پیارے اسلامی بھائیو! حضرت رَبِّيعَهُ رَضِيَ اللَّهُ عَنْهُ نے عرض کیا: يَا رَسُولَ اللَّهِ صَلَّى اللَّهُ عَلَيْهِ  
 وَآلِهِ وَسَلَّمَ! یہی طلب ہے کہ جنت میں آپ کا پڑوس نصیب ہو جائے، اس پر رسولِ ذیشان،  
 مکی مدنی سلطان صلی اللہ علیہ وآلہ وسلم نے فرمایا: فَكَيْفَ عَلَى نَفْسِكَ بِكَثْرَةِ السُّجُودِ یعنی کثرت  
 سے سجدے کر کے اپنے نفس پر میری مدد کر! (4)

1... نسائی، کتاب قیام اللیل و تطوع النہار، باب ذکر ما یستفتح بہ القیام، صفحہ: 282، حدیث: 1615۔

2... مسلم، کتاب الصلاة، باب فضل السجود والحث علیہ، صفحہ: 184، حدیث: 489۔

3... مسلم، کتاب الصلاة، باب فضل السجود والحث علیہ، صفحہ: 184، حدیث: 489۔

4... مسلم، کتاب الصلاة، باب فضل السجود والحث علیہ، صفحہ: 184، حدیث: 489۔

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

ہمارے آقا صلی اللہ علیہ وآلہ وسلم مختارِ کل ہیں

پیارے اسلامی بھائیو! اس ایمان افروز روایت سے ہمیں بہت سارے سبق سیکھنے کو ملتے ہیں۔ مثلاً ایک بات تو یہ سیکھنے کو ملی کہ ہمارے پیارے آقا، مکی مدنی مصطفیٰ صلی اللہ علیہ وآلہ وسلم مختارِ کل ہیں، آپ کو اختیار دیا گیا ہے کہ جس کو جو چاہیں، جب چاہیں، جیسے چاہیں عطا فرمادیں۔ اسی لئے تو آپ صلی اللہ علیہ وآلہ وسلم نے حضرت رَبِيعَةَ رَضِيَ اللَّهُ عَنْهُ کو مطلقاً (یعنی بغیر کسی قید و بند کے) فرمایا: سَلِّ عَنِّي مَا تَكُنْتَ كَيْفَ مَا تَكُنْتَ؟ (یعنی اے رَبِيعَةَ! کوئی روک ٹوک نہیں، ہم سے دُنیا مانگو، آخرت مانگو، مال و دولت مانگو، لمبی زندگی مانگو، خوشیاں مانگو، عزت و مرتبہ مانگو، جنت مانگو، اللہ پاک کا قرب مانگو، جو بھی مانگو گے ملے گا۔) یقیناً ایسی کھلی پیشکش (Offer) وہی کر سکتا ہے، جس کے پاس کھلے اختیارات ہوں جبکہ ہمارے آقا، مکی مدنی مصطفیٰ صلی اللہ علیہ وآلہ وسلم نے حضرت رَبِيعَةَ رَضِيَ اللَّهُ عَنْهُ کو یہ پیشکش فرمائی تو یہ اس بات کی دلیل ہے کہ اللہ پاک نے آپ کو اختیارات عطا فرمائے ہیں کہ جس کو جو چاہیں، جب چاہیں، جیسے چاہیں عطا فرما سکتے ہیں۔

بارگاہِ رسالت سے کیا مانگ سکتے ہیں

پیارے اسلامی بھائیو! حضرت رَبِيعَةَ رَضِيَ اللَّهُ عَنْهُ کے واقعہ سے دوسری بات یہ سیکھنے کو ملی کہ بارگاہِ رسالت میں مانگنے سے شرم، جھجک (Hesitation) نہیں ہونی چاہئے، یہ دُنیا کے بادشاہ اور امیر کبیر ہوتے ہیں کہ جہاں منگتے کو مانگتے ہوئے بھی سوچنا پڑتا ہے، مانگتے ہوئے بھی ڈر لگتا کہ یہ مانگ لوں تو یہ دے پائے گا کہ نہیں، فلاں چیز مانگوں تو کہیں ناراض (Angry) ہی نہ ہو جائے۔

دَرِ مصطفیٰ سب سے بڑا سخی دربار ہے۔ یہاں مانگتے ہوئے جھجکنا نہیں پڑتا، شرمنا نہیں ہوتا، یہ خوف نہیں ہوتا کہ یہ چیز مانگوں تو مل بھی سکے گی کہ نہیں بلکہ دیکھئے! حضرت رِبِیعہ رَضِيَ اللهُ عَنْهُ نے مانگا، بے جھجک مانگا اور کیا کیا مانگا؟ ایمان پر خاتمہ مانگا (کیونکہ جس کا ایمان پر خاتمہ نہ ہو، وہ جنت میں جا ہی نہیں سکتا)، نیکیوں کی توفیق مانگی (کیونکہ جنت میں داخلہ اللہ پاک کی رحمت سے ملتا ہے مگر وہاں بلند درجات نیک اعمال کے مطابق ملتے ہیں)، روزِ قیامت اعمال کی قبولیت مانگی (کہ جس کے اعمال قبول ہی نہ ہوں، رَدِّ کر دیئے جائیں، وہ جنت میں بلند مقام کیسے پاسکے گا)، پھر جنت میں بہت اُونچا مرتبہ بھی مانگا اور اللہ پاک کے آخری نبی، رسول ہاشمی صَلَّى اللهُ عَلَيْهِ وَآلِهِ وَسَلَّمَ نے یہ سب کچھ اپنے صحابی رَضِيَ اللهُ عَنْهُ کو عطا فرمادیا، اس سے معلوم ہوا کہ ہم بھی حُضُورِ صَلَّى اللهُ عَلَيْهِ وَآلِهِ وَسَلَّمَ سے ایمان، مال، اولاد، عزت، جنت سب کچھ مانگ سکتے ہیں، یہ مانگنا سُنَّتِ صحابہ ہے۔ (1)

### مانگنے کا شُعُور بھی چاہئے

پیارے اسلامی بھائیو! ہم بارگاہِ رسالت سے جو چاہیں مانگ سکتے ہیں اور رسولِ ذیشان، مکی مدنی سلطان صَلَّى اللهُ عَلَيْهِ وَآلِهِ وَسَلَّمَ عطا بھی فرماتے ہیں مگر بات یہ ہے کہ مانگنا بھی ایک ڈھنگ ہے، آدمی کو مانگنا بھی تو آنا چاہئے۔ یقیناً پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ سے دین و دُنیا کی ہر بھلائی مانگ سکتے ہیں مگر آپ خود غور فرمائیں، مدینہ منورہ حاضری ہو، بندہ سنہری جالیوں کے سامنے کھڑا ہو اور چھوٹی موٹی کوئی چیز مانگے، اچھا لگے گا؟ دَرِ بڑا ہے تو چیز بھی تو بڑی مانگیں، دیکھئے! حضرت رِبِیعہ رَضِيَ اللهُ عَنْهُ نے کیا عظیم نعمت مانگی؛

عرض کیا: یا رسول اللہ صلی اللہ علیہ وآلہ وسلم! جنت میں آپ کا پڑوس مانگتا ہوں۔

آقا کا پڑوس ہی مانگا کیجئے!

پیارے اسلامی بھائیو! یقیناً دین و دنیا کی سب بھلائیاں ہمیں محبوب ذیشان صلی اللہ علیہ وآلہ وسلم کے صدقے ہی میں مل رہی ہیں، آئندہ بھی جو کچھ ملے گا، حضور صلی اللہ علیہ وآلہ وسلم کے صدقے ہی ملے گا، البتہ ہمیں چاہئے کہ دل میں صرف ایک ہی تمنا رکھا کریں: مجھے جنت میں آقا کا پڑوس چاہئے۔ اس سے کم کسی چیز پر سمجھوتہ (Compromise) نہیں کرنا چاہئے۔ ہمیں صحابہ کرام رضی اللہ عنہم سے یہی سبق سیکھنے کو ملتا ہے۔ ایک مرتبہ پیارے آقا، مکی مدنی مصطفیٰ صلی اللہ علیہ وآلہ وسلم حضرت امّ عمارہ رضی اللہ عنہا کے بیٹے سے مخاطب تھے اور فرما رہے تھے: اللہ پاک تم سب اہل خانہ (Family) پر برکتیں نازل فرمائے! تمہاری ماں کا مقام فلاں سے بہتر ہے، تمہارے ربیب (یعنی سوتیلے والد) کا مقام فلاں کے مقام سے بہتر ہے، تمہارا مقام فلاں کے مقام سے بہتر ہے۔ حضرت امّ عمارہ رضی اللہ عنہا نے یہ بات سنی تو عرض کیا: یا رسول اللہ صلی اللہ علیہ وآلہ وسلم! ہمارے لئے دُعا فرمائیے کہ جنت میں آپ کا پڑوس نصیب ہو جائے۔ آپ صلی اللہ علیہ وآلہ وسلم نے دُعا فرمائی: اَللّٰهُمَّ اجْعَلْهُمْ رُقَّاقًا فِي الْجَنَّةِ اے اللہ پاک! انہیں جنت میں میرا ساتھی بنا دے۔ یہ دُعا مصطفیٰ سنی تو حضرت امّ عمارہ رضی اللہ عنہا نے جوش سے کہا: مَا اَبْلَى مَا اَصْلَفِي مِنَ الدُّنْيَا اب مجھے دنیا میں کیا پہنچتا ہے، مجھے اس کی کوئی پروا نہیں۔ (1)

## حضور مانگنے کا شعور بھی دیتے ہیں

ایک مرتبہ ایک اعرابی بارگاہ رسالت میں حاضر ہوئے، دریائے کرم جو ہر وقت ہی جوش پر رہتا ہے، اس وقت بھی جوش پر تھا، سرکارِ عالی و قار، مکی مدنی تاجدار صلی اللہ علیہ وآلہ وسلم نے فرمایا: سَلِّ مَا شِئْتَ يَا اَعْرَابِي! اے اعرابی! جو چاہتا ہے مانگ لے۔

صحابہ کرام رضی اللہ عنہم فرماتے ہیں: ہمیں اس کی قسمت پر رشک آ رہا تھا (کہ کتنی بڑی پیشکش ہو گئی ہے)، ہم سوچ رہے تھے کہ ابھی یہ جنت مانگ لے گا۔ مگر اس اعرابی نے عرض کیا: یا رسول اللہ صلی اللہ علیہ وآلہ وسلم! مجھے سواری (مثلاً اونٹ، گھوڑا وغیرہ) چاہئے۔ فرمایا: تمہیں سواری دی، اور کچھ مانگ۔ اعرابی نے عرض کیا: سواری کا سامان (مثلاً کجاوہ وغیرہ) دے دیجئے! فرمایا: یہ بھی دیا، اور کچھ مانگ...!! عرض کیا: یا رسول اللہ صلی اللہ علیہ وآلہ وسلم! زادِ راہ (Luggage) (یعنی سامانِ سفر) بھی دے دیجئے!

صحابہ کرام رضی اللہ عنہم فرماتے ہیں: ہمیں اس اعرابی پر حیرت ہو رہی تھی (کہ یہ کیا مانگتے جا رہے ہیں خیر!) اعرابی نے جو کچھ مانگا تھا، وہ سب کچھ انہیں دے دیا گیا۔ اب پیدارے آقا، مکی مدنی مصطفیٰ صلی اللہ علیہ وآلہ وسلم نے فرمایا: اعرابی کی مانگ اور بنی اسرائیل کی بڑھیا کی مانگ میں کتنا (Difference) فرق ہے...!! پھر آپ صلی اللہ علیہ وآلہ وسلم نے بنی اسرائیل کی بڑھیا کا واقعہ بیان فرمایا: (جس کا خلاصہ یہ ہے کہ) جب حضرت موسیٰ علیہ السلام بنی اسرائیل کو لے کر مضر سے جانے لگے تو اللہ پاک کی طرف سے حکم ہوا: حضرت یوسف علیہ السلام کے جسدِ مبارک کو بھی ساتھ لے لیجئے!

(حضرت یوسف علیہ السلام کو دنیا سے رخصت ہوئے صدیاں گزر گئی تھیں اور آپ کو دریائے نیل کے درمیان میں دفن کیا گیا تھا، لہذا اتنی صدیاں گزر جانے کے بعد کوئی نہیں جانتا تھا کہ حضرت یوسف

علیہ السلام کو کس جگہ دفن کیا گیا تھا، صرف ایک بڑھیا کو اس جگہ کا پتا تھا، حضرت موسیٰ علیہ السلام نے اس بڑھیا سے پوچھا: کیا تم جانتی ہو کہ حضرت یوسف علیہ السلام کی قبر کس جگہ ہے؟ بولی: جی ہاں! فرمایا: ہمیں بتاؤ! کہنے لگی: خدا کی قسم! جب تک آپ میری مانگ پوری نہیں کرتے، میں نہیں بتاؤں گی۔ فرمایا: مانگو کیا مانگتی ہو، تمہیں دیا جائے گا۔ بڑھیا سمجھ دار تھی، بولی: میں آپ سے جنت میں آپ کا پڑوس (Neighborhood) مانگتی ہوں۔

حضرت موسیٰ علیہ السلام نے فرمایا: صرف جنت مانگ لو! بولی: نہ...!! خدا کی قسم! میں اس سے کم پر بالکل راضی نہیں ہوں، مجھے صرف جنت نہیں بلکہ جنت میں آپ کا پڑوس ہی چاہئے۔ حضرت موسیٰ علیہ السلام نے اسے مزید سمجھایا مگر وہ اپنی بات پر پکٹی تھی، اس پر اللہ پاک نے وحی بھیجی اور فرمایا: اے موسیٰ! آپ کا کیا نقصان ہے...!! جو مانگتی ہے دے دیجئے! چنانچہ حضرت موسیٰ علیہ السلام نے اس کی مانگ پوری فرمائی اور حضرت یوسف علیہ السلام کا جسد مبارک لے کر روانہ ہو گئے۔ (1)

پیارے اسلامی بھائیو! یہ ہے مانگنے کا طریقہ...!! بڑھیا کی سوچ دیکھئے! خدمت کتنی سی ہے اور سوال کتنا بڑا کر رہی ہے...!! اس روایت سے ہمیں 2 باتیں سیکھنے کو ملیں: (1): ایک بات تو ان اعرابی رضی اللہ عنہم کے عمل سے سیکھنے کو ملی، وہ صحابی تھے، انہوں نے پیدارے آقا، کئی مدنی مصطفیٰ صلی اللہ علیہ وآلہ وسلم سے دنیوی چیزیں مانگیں اور آپ صلی اللہ علیہ وآلہ وسلم نے اس پر انکار نہیں فرمایا، اس سے معلوم ہوا؛ دُنیا کی چھوٹی چھوٹی خواہشیں ہوں، ضرورتیں ہوں، ہم وہ بھی بارگاہ رسالت سے مانگ سکتے ہیں، اس میں کوئی حرج نہیں (2): دوسری بات یہ پتا چلی کہ ہمارے آقا و مولیٰ، کئی مدنی مصطفیٰ صلی اللہ علیہ وآلہ وسلم بھی چاہتے ہیں کہ ہم

جنت میں آقا کے پڑوس کے طلبگار بنیں۔ دیکھئے اُن اعرابی رَضِيَ اللهُ عَنْهُ نے جو کچھ مانگا، آپ صَلَّى اللهُ عَلَيْهِ وَآلِهِ وَسَلَّمَ نے وہ بھی انہیں عطا فرما دیا مگر ساتھ ہی بنی اسرائیل کی بڑھیا کا واقعہ بیان فرما کر یہ ترغیب بھی دلا دی کہ جب مانگنا ہو تو وہ مانگا کرو جو بنی اسرائیل کی بڑھیا نے مانگا تھا بلکہ ایک روایت میں ہے، آپ صَلَّى اللهُ عَلَيْهِ وَآلِهِ وَسَلَّمَ نے فرمایا: **أَعْرَبُكُمْ أَنْ تَكُونُوا مِثْلَ عَجُوزِ بَنِي إِسْرَائِيلَ** یعنی کیا تم یہ نہیں کر سکتے کہ بنی اسرائیل کی بڑھیا جیسے ہو جاؤ! (1)

یعنی جیسے بنی اسرائیل کی بڑھیا نے جنت میں اپنے نبی حضرت موسیٰ عَلَیْہِ السَّلَام کا پڑوس مانگا تھا، ایسے ہی جب مانگنے کا موقع ہو تو تم بھی جنت میں اپنے آقا کا پڑوس مانگا کرو!

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

### آقا کا پڑوسی بنانے والے اعمال

پیارے اسلامی بھائیو! شیخ عبدالحق محدث دہلوی رَحِمَهُ اللهُ عَلَيْهِ فرماتے ہیں جنت میں آقا کا پڑوسی بننے کی صرف خواہش کافی نہیں، بندے کو چاہئے کہ اس کے لئے وسیلہ بھی اپنائے یعنی افضل نیکیاں اور عبادات کر کے پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کا قرب بھی حاصل کرے۔ (2) حضرت رَبِيعَةَ السَّمِيْعِي رَضِيَ اللهُ عَنْهُ والی روایت پر غور کیجئے! آپ نے جنت میں آقا کا پڑوس مانگا تو رسولِ ذیشان، مکی مدنی سلطان صَلَّى اللهُ عَلَيْهِ وَآلِهِ وَسَلَّمَ نے انہیں کثرت سے سجدے کرنے کی تلقین فرمائی۔

### (1): سجدوں کی کثرت

اس سے معلوم ہوا: کثرت سے سجدے کرنا جنت میں آقا صَلَّى اللهُ عَلَيْهِ وَآلِهِ وَسَلَّمَ کا

1... صحیح ابن حبان، کتاب الرقائق، باب الورع والتوکل، ذکر الخبر الدال... الخ، صفحہ: 303، حدیث: 723۔

2... كِتَابُ التَّنْبِيْهِ، کتاب الصلاة، باب السجود وفضلہ، جلد: 3، صفحہ: 31، تحت الحدیث: 896۔

پڑوس دلانے والا عمل ہے۔

سُبْحَانَ اللَّهِ! کتنا آسان (Easy) عمل ہے...!! کثرت سے سجدے کرنے ہیں، ہم روزانہ پانچوں نمازیں (فرض، سنتیں اور نوافل وغیرہ ملا کر مکمل) ادا کریں تو 48 رکعتیں بنتی ہیں، ہر رکعت میں 2 سجدے، یہ کل 96 سجدے ہو گئے، ساتھ میں تہجد کے زیادہ نہیں تو 2 نفل ملا لیجئے! 100 سجدے ہو گئے، اشراق چاشت کی کم از کم 4 رکعتیں مزید شامل کیجئے! 108 سجدے ہو گئے، 6 رکعتیں آؤ! بین کے نوافل کی شامل کیجئے! 120 سجدے ہو گئے، 2 رکعت صلاۃ الشُّبُہ پڑھئے! دِن میں کسی ایک نماز کے ساتھ نماز تَحِيَّةُ الضُّوْط پڑھ لیجئے! تحیۃ المسجد کے بھی 2 نفل پڑھ لیجئے! یہ کل 132 سجدے ہو گئے، قرآن کریم میں 14 آیات سجدہ ہیں، یہ 14 کی 14 آیات پڑھ کر، 14 سجدے کریں تو حاجتیں پوری ہوتی ہیں، دین و دنیا کی ہر حاجت پوری ہونے کا بہترین وظیفہ ہے، (1) کم و بیش 10 سے 12 منٹ لگتے ہیں، آیات سجدہ پڑھ کر 14 سجدے کر لیجئے! یہ کل 146 سجدے ہو گئے، جو ہم بہت آسانی سے ایک دِن میں کر سکتے ہیں۔

کام کتنا آسان ہے، اگر ہم کثرت سے سجدے کرنے کی عادت بنالیں تو اس سے کیا ملے گا؟ اللہ پاک کا قُرب اور جنت میں آقا صلی اللہ علیہ وآلہ وسلم کا پڑوسی...!! سُبْحَانَ اللَّهِ!

## (2): بیٹیوں کی پرورش

پیارے اسلامی بھائیو! جنت میں آقا کا پڑوس دلانے والا دوسرا نیک عمل ہے: بیٹیوں کی اچھی پرورش کرنا۔ حضرت انس بن مالک رضی اللہ عنہ سے روایت ہے، جناب عبد اللہ

1... رد المحتار علی الدر المختار، کتاب الصلاة، باب سجود التلاوة، جلد: 2، صفحہ: 719 خلاصہ۔

کے لختِ جگر، بی بی آمنہ کے نورِ نظر صلی اللہ علیہ وآلہ وسلم کا فرمان ہے: جس کی 3 بیٹیاں ہوں اور وہ ان کے معاملے میں اللہ پاک سے ڈرے اور ان کی پرورش کرے تو وہ شخص جنت میں میرے ساتھ ایسے ہوگا۔ یہ ارشاد فرماتے ہوئے نبی کریم صلی اللہ علیہ وآلہ وسلم نے اپنی چاروں انگلیوں کی طرف اشارہ فرمایا۔<sup>(1)</sup> ایک روایت میں 2 بیٹیوں کا ذکر ہے کہ جس نے 2 بچیوں کی پرورش کی، میں اور وہ جنت میں یوں ہوں گے۔ پھر نبی کریم صلی اللہ علیہ وآلہ وسلم نے اپنی 2 مبارک انگلیوں کو ملا کر اشارہ فرمایا۔<sup>(2)</sup>

مفتی احمد یار خان رحمۃ اللہ علیہ فرماتے ہیں: عموماً بیٹوں سے دنیاوی امیدیں وابستہ ہوتی ہیں کہ یہ جوان ہو کر ہماری خدمت کریں گے، ہمیں کما کر کھلائیں گے، لڑکیوں سے یہ امید نہیں ہوتی اس لئے لڑکیوں کا پالنا ان پر صبر کرنا ثواب ہے۔ لڑکیاں خواہ بیٹیاں ہوں خواہ بہنیں۔<sup>(3)</sup> مزید ایک مقام پر فرماتے ہیں: خوش دلی سے 2 لڑکیوں کو پال دینا خواہ اپنی بیٹیاں ہوں یا بہنیں ہوں یا یتیم بچیاں، قیامت میں قربِ مصطفیٰ کا ذریعہ ہے اور جسے اس دن حضور (صلی اللہ علیہ وآلہ وسلم) کا قرب نصیب ہو جائے اسے سب کچھ مل جائے۔

## بیٹی گویا جنت کا ٹکٹ ہے

پیارے اسلامی بھائیو! اولادِ عظیمِ نعمت ہے، اللہ پاک بیٹیاں عطا فرمائے، یہ بھی اس کی عطا ہے، بیٹے عطا فرمائے تو یہ بھی اسی کی دین ہے۔ اس لئے اولاد کی اچھی پرورش کا ذہن بنائیے بالخصوص بیٹی ہو تو اس کی پرورش خوب ذوق و شوق کے ساتھ کیجئے! عموماً لوگ بیٹوں

1... مسند امام احمد، مسند انس بن مالک، جلد: 5، صفحہ: 439، حدیث: 12929۔

2... موسوعۃ الامام لابن ابی الدنیا، کتاب العیال، باب فی احسان الی البنات، جلد: 8، صفحہ: 38، حدیث: 115۔

3... مرآة المناجیح، جلد: 6، صفحہ: 564۔

کو بڑھاپے کا سہارا سمجھتے ہیں، یہ ایک اچھی اُمید ہے ورنہ بیٹا بڑا ہو کر باپ کا سہارا بنے گا یا نہیں...!! یہ نصیب کی بات ہے جبکہ بیٹی تو یوں سمجھ لیجئے کہ گویا جنت کا ٹکٹ ہے۔ ہم اللہ پاک کی رضا کے طلب گار ہو کر، نیک نیتی سے، خوش دلی سے بیٹی کی اچھی دیکھ بھال کریں گے تو ان شاء اللہ الکَرِیم! جنت میں آقا کا پڑوس پانے کے حقدار ہو جائیں گے۔

### (3): یتیم کی پرورش

پیارے اسلامی بھائیو! جنت میں آقا صلی اللہ علیہ وآلہ وسلم کا پڑوس دلانے والا تیسرا عمل ہے: یتیم کی پرورش کرنا۔ جنت بانٹنے والے آقا، محبوب خدا صلی اللہ علیہ وآلہ وسلم کا فرمانِ عالی شان ہے: جس نے 3 یتیم بچوں کی کفالت کی وہ رات کو عبادت کرنے، دن کو روزہ رکھنے اور صبح و شام اللہ پاک کی راہ میں جہاد کرنے والے کی طرح ہے، میں اور وہ جنت میں یوں ایک ساتھ ہوں گے جیسے یہ 2 انگلیاں، پھر آپ صلی اللہ علیہ وآلہ وسلم نے شہادت اور بیچ والی انگلی کو ملایا۔ (1)

بخاری شریف کی حدیث پاک میں صرف ایک یتیم کی کفالت پر بھی یہی خوشخبری سنائی گئی ہے۔ البتہ! اس روایت میں تھوڑا سا فرق یہ بیان ہوا ہے کہ جب حضور نبی کریم صلی اللہ علیہ وآلہ وسلم نے اپنی شہادت والی اور درمیانی انگلی سے اشارہ کیا تو دونوں انگلیوں کے درمیان کچھ فاصلہ رکھا۔ (2)

سُبْحَانَ اللَّهِ! پیارے اسلامی بھائیو! کیا شان ہے...!! یتیم بچوں کی پرورش کیجئے! ان کی دیکھ بھال کیا کیجئے! ان شاء اللہ الکَرِیم! جنت میں آقا صلی اللہ علیہ وآلہ وسلم کا پڑوس نصیب

1... ابن ماجہ، کتاب الادب، باب حق الیتیم، صفحہ: 593، حدیث: 3680۔

2... بخاری، کتاب الطلاق، باب اللعان، صفحہ: 1361، حدیث: 5304۔

ہوگا۔ اگر ہم تھوڑی سی توجہ کریں تو ہمارے خاندان میں، دُور و نزدیک کے رشتے داروں میں، گلی محلے میں یتیم بچے عموماً موجود ہوتے ہیں، ان میں سے کسی ایک کا یا اللہ پاک نے ہمت دی ہے تو 2، 4، 10 بچوں کا خرچ (Expense) اپنے ذمے لے لیجئے! ماہانہ خرچ (Monthly Expense)، جو تکی کپڑا، عید تہوار پر کچھ شاپنگ وغیرہ کرواتے رہا کیجئے! ان شاء اللہ الکریم! روزی میں برکت بھی ہوگی، ثواب بھی ملے گا اور اللہ پاک نے چلا تو جنت میں آقا صلی اللہ علیہ وآلہ وسلم کا پڑوسی بننے کے حق دار بھی ہو جائیں گے۔

الحمد للہ! امیر اہلسنت مولانا محمد الیاس عطار قادری دامت برکاتہم العالیہ اُمت کے خیر خواہ ہیں، آپ یتیموں، مسکینوں سے بہت محبت فرماتے، ان کے ساتھ خیر خواہی کرتے رہتے ہیں۔ اللہ پاک کے فضل سے دعوتِ اسلامی مدنی ہوم کے نام سے یتیم خانے بھی بنا رہی ہے۔ ان مدنی ہومز میں یتیموں کی پرورش کی جائے گی، ان کی بہتر تعلیم و تربیت کا اہتمام ہو گا اور ان کے لئے اچھے روزگار کا بھی اہتمام کیا جائے گا۔ آپ بھی اس نیک کام میں دعوتِ اسلامی کا ساتھ دیجئے! اللہ پاک نے جتنی ہمت توفیق عطا فرمائی ہے، اس کے مطابق 2، 4، 10، 100، 200 یتیم بچوں کے ماہانہ اخراجات اپنے ذمے لے لیجئے! آپ کی دی ہوئی رقم سے یتیموں کی کفالت ہوتی رہے گی، ان شاء اللہ الکریم! آپ کو ثواب ملتا رہے گا۔

#### (4): بڑوں کا ادب، چھوٹوں پر شفقت

پیارے اسلامی بھائیو! جنت میں آقا صلی اللہ علیہ وآلہ وسلم کا پڑوس دلانے والا ایک نیک عمل بڑوں کا ادب کرنا اور چھوٹوں پر شفقت کرنا بھی ہے۔ جیسا کہ دکھی دلوں کے چین، سرورِ کونین صلی اللہ علیہ وآلہ وسلم نے حضرت انس رضی اللہ عنہ کو نصیحت کرتے ہوئے فرمایا: اے انس! بڑوں کا ادب و احترام کرو اور چھوٹوں پر شفقت کرو، یوں جنت میں تم میری رفاقت

پالو گے۔ (1)

## کن کا ادب ضروری ہے؟

بڑوں کا ادب و احترام باعثِ نجات اور جنت میں آخری نبی، مُحَمَّدِ عربی صلی اللہ علیہ وآلہ وسلم کا قرب پانے کا ذریعہ ہے۔ لہذا ہمیں چاہئے کہ جو علم، عمر، عہدے اور منصب میں ہم سے بڑے ہیں، ان کا ادب و احترام بجالائیں اور ہمارے بڑوں میں ماں باپ، چچا تایا، خالو، ماموں، بڑے بہن بھائی دیگر رشتہ دار، اساتذہ، پیر و مرشد، علما و مشائخ وغیرہ سب شامل ہیں اور جو عمر اور مقام و مرتبے میں چھوٹا ہو، اس کے ساتھ شفقت و محبت کا برتاؤ کریں۔

## ادب کیسے کریں؟

معاشرتی زندگی (Social Life) میں ہمارا اپنے بڑوں سے واسطہ پڑتا ہی رہتا ہے، اس لیے ضروری ہے کہ ہم ہر لحاظ سے ان کے ادب و احترام کا خیال رکھیں، ایک مرتبہ بارگاہِ رسالت میں حضرت مُحِیِّصَہ رَضِيَ اللهُ عَنْهَا کی موجودگی میں حضرت عبدالرحمن بن سہل رَضِيَ اللهُ عَنْهُ نے (جو عمر میں چھوٹے تھے) بات کرنے کی کوشش کی تو حضور نبی کریم صلی اللہ علیہ وآلہ وسلم نے انہیں بڑوں کا ادب سکھاتے ہوئے فرمایا: بڑے کو بات کرنے دو۔ (2)

سُبْحَانَ اللَّهِ! یہ آدب کی تعلیم ہے کہ جب بڑے بات کر رہے ہوں تو چھوٹے کو خاموش رہنا چاہئے۔ اسی طرح ہمیں چاہئے کہ ہر لحاظ سے بڑوں کا آدب کیا کریں۔ مثلاً ❀ کھانا کھاتے وقت ان سے پہلے کھانا شروع نہ کیا جائے ❀ مجلس میں ان سے پہلے گفتگو نہ کی جائے ❀ ان

1... شُعْبَةُ الْإِيمَانِ، باب فِي رَحْمِ الصَّغِيرِ وَتَوْقِيرِ الْكَبِيرِ، جلد: 7، صفحہ: 458، حدیث: 10981۔

2... بخاری، کتاب الْجُزْيَةِ وَالْمَوَادِعَةِ، باب الْمَوَادِعَةِ الْمَصَالِحِ... الخ، صفحہ: 814، حدیث: 3173 خلاصہ۔

کے آگے نہ چلیں ❁ ان کو نام سے نہ پکاریں بلکہ ادب کے ساتھ مخاطب کریں ❁ ان کے سامنے آواز اونچی نہ کریں ❁ ان کی رائے کا احترام کریں ❁ ان کے مشوروں کو سنجیدہ لیں، غرض ہر لحاظ سے بڑوں کو بڑا ہی سمجھیں، انہیں ہمیشہ مُقَدَّم (یعنی آگے آگے) ہی رکھیں۔

### (5): سنت پر عمل

پیارے اسلامی بھائیو! جنت میں آقا صلی اللہ علیہ وآلہ وسلم کا پڑوس دلانے والا ایک نیک عمل پیارے آقا صلی اللہ علیہ وآلہ وسلم کی سنت پر عمل کرنا بھی ہے۔ حدیث پاک میں ہے: رسول اکرم، شاہ بنی آدم صلی اللہ علیہ وآلہ وسلم نے حضرت انس رضی اللہ عنہ سے ارشاد فرمایا: بیٹا! ہو سکے تو اپنی صبح و شام اس حالت میں کر کہ تیرے دل میں کسی کا کینہ نہ ہو۔ پھر فرمایا: بیٹا! ذلک من سننتی یعنی یہ میری سنت ہے، وَمَنْ أَحْبَبَ اسْتَقْفَقَدْ أَحْبَبَنِي، وَمَنْ أَحْبَبَنِي كَانَ مَعِيَ فِي الْجَنَّةِ یعنی جس نے میری سنت کو زندہ کیا اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔<sup>(1)</sup>

حکیم الامت مفتی احمد یار خان نعیمی رحمۃ اللہ علیہ فرمانِ مصطفیٰ ”تیرے دل میں کسی کا کینہ نہ ہو“ کی وضاحت کرتے ہوئے فرماتے ہیں: یعنی مسلمان بھائی کی طرف سے دنیوی امور میں صاف دل ہو، سینہ کینہ سے پاک ہو، تب اس میں انوارِ مدینہ آئیں گے۔ دھندلا آئینہ اور میلا دل قابلِ عزت نہیں۔ مزید فرماتے ہیں: جیسے اعمال میں سنتوں کی پابندی باعثِ ثواب ہے، ایسے ہی دل صاف رکھنا، اچھے اخلاق ہونا بھی سنت ہے۔ جس سے قرب رسول اللہ حاصل ہو گا۔ افسوس کہ اکثر لوگ یہاں پھسل جاتے ہیں۔ اتباعِ سنت کا دعویٰ ہوتا ہے مگر سینہ کینوں سے بھرے ہوتے ہیں۔ اللہ پاک اس سنت پر عمل کرنے کی توفیق

1... 1. مشکوٰۃ المصابیح، کتاب الایمان، باب الاعتصام... الخ، فصل الثانی، جلد: 1، صفحہ: 55، حدیث: 175۔

دے۔ (1) اللہ پاک ہمیں سنتیں اپنانے اور سنتیں پھیلانے کی توفیق عطا فرمائے۔ آمین  
بِحَبَابِ خَاتِمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ۔

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

12 دینی کاموں میں سے ایک دینی کام: تفسیر سننے سنانے کا حلقہ

اے عاشقانِ رسول! دل میں عشقِ رسول بڑھانے، سنتوں پر چلنے، نیک نمذی بننے

کیلئے عاشقانِ رسول کی دینی تحریکِ دعوتِ اسلامی کے دینی ماحول سے وابستہ (Linkup)

ہو جائیے! 12 دینی کاموں میں بھی خوب بڑھ چڑھ کر حصہ لیجئے! إِنَّ شَاءَ اللَّهُ الْكَرِيمِ! دین

و دُنیا کی بے شمار برکتیں ملیں گی۔ 12 دینی کاموں میں سے ایک دینی کام: تفسیر سننے سنانے

کا حلقہ بھی ہے جس میں قرآن پاک کی 3 آیات ﴿ان کا ترجمہ اور﴾ (خزائن العرفان یا صراط

الجنان) تفسیر سنی، سنائی جاتی ہے۔ ﴿فیضانِ سنت سے درس ہوتا ہے﴾ شجرہ شریف پڑھا

جاتا ہے ﴿دُعا ہوتی ہے اور﴾ آخر میں اشراق، چاشت کے نوافل بھی ادا کئے جاتے ہیں

﴿آپ بھی اس دینی کام میں حصہ لیجئے! إِنَّ شَاءَ اللَّهُ الْكَرِيمِ! بہت برکتیں ملیں گی﴾ حدیث

پاک کے مطابق جو صبح کے وقت مسجد میں نیکی سیکھنے جائے، اسے عمرے کا ثواب ملتا ہے ﴿2﴾

﴿صبح کا وقت نیکیوں میں گزرے گا تو برکت ملے گی﴾ سارا دن اچھا گزرے گا ﴿صبح صبح علم

دین سیکھنے کا موقع نصیب ہو گا﴾ شجرہ شریف کی صورت میں نیک بندوں کا ذکر ہو گا ﴿ان

کی محبت دل میں بیٹھے گی﴾ اولیائے کرام کی روحانی توجہ ملے گی ﴿ایمان تازہ ہو گا﴾ ان

کے وسیلے سے کی گئی دعائیں إِنَّ شَاءَ اللَّهُ الْكَرِيمِ! پوری ہوں گی ﴿ایک بڑی برکت یہ کہ

1... مرآة المناجیح، جلد: 1، صفحہ: 172 ملے۔

2... مستدرک، کتاب العلم، باب من جاء المسجد... الخ، جلد: 1، صفحہ: 281، حدیث: 317۔

نمازِ فجر سے نمازِ اشراق تک مسجد میں رُکنا سنتِ مصطفیٰ ہے اس پر عمل کی سعادت مل جائے گی ﴿ حدیثِ پاک کے مطابق جو نمازِ فجر کے بعد ذِکْرُ اللہ میں مشغول رہے، پھر اشراق، چاشت کے نوافل پڑھے، اسے جہنم کی آگ نہیں چھوئے گی۔ (1)﴾

## صلح کرنے کے مدنی پھول

پیارے اسلامی بھائیو! آئیے صلح کرنے کے مدنی پھول سننے کی سعادت حاصل کرتے ہیں۔ ☆ مسلمانوں کے درمیان صلح کروانا سنتِ الہیہ ہے۔ (فیصلہ کرنے کے مدنی پھول، ص ۳۱ ملخصاً) ☆ حدیثِ پاک میں ہے: مخلوق میں صلح کرواؤ کیونکہ اللہ کریم بھی بروز قیامت مسلمانوں میں صلح کروائے گا۔ (بسند رک، ۵/۹۵، حدیث: ۸۷۵۸) ☆ مسلمانوں کے درمیان پیدا و محبت پیدا کرنا اور صلح کروانا پیارے آقا صلی اللہ علیہ وآلہ وسلم کی (بھی) سنت ہے۔ (صراط الجنان، ۱۹/۲) ☆ چنانچہ ہماری شفاعت فرمانے والے آقا صلی اللہ علیہ وآلہ وسلم نے اوس و خزرج دو قبیلوں کے درمیان صلح کروائی۔ (درمشور، ال عمران، تحت آیت ۱۰۰، ۲/۲۷۲، ماخوفاً) ☆ جھوٹ بول کر دو مردوں یا مرد اور عورت کے درمیان صلح کروانا جائز ہے۔ (جہنم میں لے جانے والے اعمال، ۲/۷۱۳) چنانچہ حدیثِ پاک میں ہے: جھوٹ کہیں ٹھیک نہیں مگر تین جگہوں میں (1) مرد کا اپنی عورت کو راضی کرنے کے لیے (جھوٹی) بات کرنا، (2) لڑائی میں جھوٹ بولنا اور (3) لوگوں کے درمیان صلح کرانے کے لیے جھوٹ بولنا۔ (ترمذی، کتب البر و الصلة، باب ما جافی اصلاح ذات البین، حدیث: ۳، ۱۹۲۵، ۳/۷۷) ☆ تین صورتوں میں جھوٹ بولنا جائز ہے یعنی اس میں گناہ نہیں: (1) جب ظالم ظلم کرنا چاہتا ہو اُس کے ظلم سے بچنے کے لیے بھی جائز ہے۔ (2)

دو مسلمانوں میں اختلاف ہے اور یہ اُن دونوں میں صلح کرانا چاہتا ہے مثلاً ایک کے سامنے یہ کہہ دے کہ وہ تمہیں اچھا جانتا ہے، تمہاری تعریف کرتا تھا یا اُس نے تمہیں سلام کہلا بھیجا ہے اور دوسرے کے پاس بھی اسی قسم کی باتیں کرے تاکہ دونوں میں عداوت (دشمنی) کم ہو جائے اور صلح ہو جائے۔ (3) (شوہر اپنی) بی بی کو خوش کرنے کے لیے کوئی بات خلاف واقع کہہ دے۔ (بہار شریعت، ۱۶/۱۷۱، ۱۵۱: ۱۵۱)

### ﴿اعلان﴾

صلح کرنے کے بقیہ مدنی پھول تربیتی حلقوں میں بیان کیے جائیں گے لہذا ان کو جاننے کیلئے تربیتی حلقوں میں ضرور شرکت کیجئے۔

دعوتِ اسلامی کے ہفتہ وار اجتماع میں پڑھے جانے والے 6 دُرودِ پاک، 2 دُعائیں اور 2 احادیثِ مبارکہ

### ﴿1﴾ شبِ جمعہ کا دُرود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ وَآلِهِ وَسَلَّمَ  
الْحَبِيبِ الْعَلِيِّ الْقَدْرِ الْعَظِيمِ الْجَلِيلِ وَعَلَى آلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) یہ دُرود شریف پابندی سے کم از کم ایک مرتبہ پڑھے، موت کے وقت سرکارِ مدینہ صلی اللہ علیہ وآلہ وسلم کی زیارت کرے گا اور قبر میں داخل ہوتے وقت بھی یہاں تک کہ وہ دیکھے گا کہ سرکارِ مدینہ صلی اللہ علیہ وآلہ وسلم اُسے قبر میں اپنے رحمت بھرے ہاتھوں سے اُتار رہے ہیں۔ (1)

## ﴿2﴾ تمام گناہ مُعاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلَّمَ

حضرت انس رضی اللہ عنہ سے روایت ہے کہ تاجدارِ مدینہ صلی اللہ علیہ وآلہ وسلم نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔ (1)

## ﴿3﴾ رَحْمَتِ كِے ستر (70) دروازے

صَلَّى اللّٰهُ عَلَى مُحَمَّدٍ

جو یہ دُرُودِ پاک پڑھتا ہے اُس پر رَحْمَتِ كِے 70 دروازے کھول دیئے جاتے ہیں۔ (2)

## ﴿4﴾ چھ (6) لاکھ دُرُودِ شَرِيفِ كِے ثَوَابِ

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا لِمَا عِلِمِ اللّٰهِ صَلَاةً ذَكِيَّةً بَدَا مِ مُدْكَ اللّٰهِ

علامہ أحمد صاوی رحمۃ اللہ علیہ بَعْضِ بزرگوں سے نقل کرتے ہیں: اس دُرُودِ شَرِيفِ كِے ثَوَابِ کو ایک بار پڑھنے سے چھ لاکھ دُرُودِ شَرِيفِ پڑھنے كِے ثَوَابِ حاصل ہوتا ہے۔ (3)

## ﴿5﴾ قُرْبِ مُصْطَفٰی صَلَّى اللّٰهُ عَلَيْهِ وَآلِهِ وَسَلَّمَ:

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ایک دن ایک شخص آیا تو حُضُورِ اَنُورِ صَلَّى اللّٰهُ عَلَيْهِ وَآلِهِ وَسَلَّمَ نے اُسے اپنے اور صِدِّيقِ اَكْبَرِ رضی

1...أَفْضَلُ الصَّلَاةِ، صفحہ: 65-

2...قَوْلُ الْبَدِيعِ، باب ثانی، صفحہ: 277-

3...أَفْضَلُ الصَّلَاةِ، صفحہ: 149-

اللہ عنہ کے درمیان بٹھالیا۔ اس سے صحابہ کرام رَضِيَ اللهُ عَنْهُمْ کو حیرت ہوئی کہ یہ کون بڑے مرتبے والا شخص ہے! جب وہ چلا گیا تو سرکارِ صلی اللہ علیہ وآلہ وسلم نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔ (1)

## ﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَآذِنْلِهِ الْمُقْعَدَ الْمُقْرَبَ عِنْدَكَ يَوْمَ الْقِيَامَةِ  
شافعِ اُمِّ صَلَّى اللهُ عَلَيْهِ وَآلِهِ وَسَلَّمَ كَاعْظَمَتِ وَالَا فَرْمَانِ هِيَ: جُو شَخْصِ يُؤِي دُرُودِ پَاكِ  
پڑھے، اُس کے لئے میری شفاعت واجب ہو جاتی ہے۔ (2)

## ﴿1﴾ ایک ہزار دن تک نیکیاں

جَزَى اللهُ عَمَّا مُحَمَّدًا مَّا هُوَ أَهْلُهُ

حضرت ابن عباس رَضِيَ اللهُ عَنْهُ سے روایت ہے کہ سرکارِ مدینہ صلی اللہ علیہ وآلہ وسلم نے فرمایا:  
اس کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔ (3)

## ﴿2﴾ گویا شبِ قدر حاصل کر لی

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَنَ اللَّهِ رَبِّ السَّمَاوَاتِ السَّبْعِ وَرَبِّ الْعَرْشِ الْعَظِيمِ  
(حَلْمُ اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں  
اور عظمت والے عرشِ کارب)

فرمانِ مصطفیٰ صلی اللہ علیہ وآلہ وسلم: جس نے اس دُعا کو 3 مرتبہ پڑھا، گویا اُس نے شَبِ

1... قَوْلُ الْبَدِيعِ، بَابُ أَوَّلٍ، صَفْحَةُ: 125-

2... التَّرْغِيبُ وَالتَّرْهِيْبُ، كِتَابُ الذِّكْرِ وَالذُّعَا، جُلْد: 2، صَفْحَةُ: 329، حَدِيث: 30-

3... جَمْعُ الذُّوَادِ، كِتَابُ الْأَذْعِيَةِ، جُلْد: 10، صَفْحَةُ: 254، حَدِيث: 17305-

قدر حاصل کر لی۔ (1)

ہفتہ وارا اجتماع کے حلقوں کاشیڈول (بیرون ملک)، 12 دسمبر 2024ء  
 (1): سنتیں اور آداب سیکھنا: 5 منٹ، (2): دعا یاد کرنا: 5 منٹ، (3): جائزہ: 5 منٹ، گل  
 دورانیہ 15 منٹ

## صلح کرنے کے بقیہ مدنی

جو شخص لوگوں کے درمیان صلح کرواتا ہے اللہ پاک اُسے ہر گنہگار کے بدلے  
 ایک غلام آزاد کرنے کا ثواب عطا فرماتا ہے اور اُس کے پچھلے (صغیرہ) گناہ معاف فرما  
 دیتا ہے۔ (الترغیب والترہیب، کتاب الادب، باب اصلاح بین الناس، رقم: ۳۰۲۱/۹، ۳، ۳۲۱/۹، منقطاً) ☆ سب سے  
 افضل صدقہ رُوٹھے ہوئے لوگوں میں صلح کرا دینا ہے۔ (الترغیب والترہیب، کتاب الادب، باب  
 اصلاح بین الناس، ۳۲۱/۳، حدیث: ۶) ☆ عمدہ اخلاق اور اچھے اعمال میں سے لوگوں میں صلح  
 کروانا بھی ہے۔ (احیاء العلوم، ۲/۱۲۶۶) اللہ پاک کی رحمت بن کر دنیا میں تشریف لانے  
 والے نبی صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: مسلمانوں کے درمیان صلح کروانا جائز ہے  
 مگر وہ صلح (جائز نہیں) جو حرام کو حلال کر دے یا حلال کو حرام کر دے۔ (ابوداؤد کتب  
 الاقصیة، باب فی الصلح، ۳/۲۵۳، حدیث: ۳۵۹۳) مثلاً زواجین (میاں بیوی) میں اس طرح صلح کرائی  
 جائے کہ خاوند (شوہر) اُس عورت کی سوکن (اپنی دوسری بیوی) کے پاس نہ جائے گا یا  
 مسلمان مقروض اس قدر شراب و سود اپنے غیر مسلم قرض خواہ کو دے گا۔ پہلی  
 صورت میں حلال کو حرام کیا گیا، دوسری صورت میں حرام کو حلال، اس قسم کی صلح  
 کروانا حرام ہیں جن کا توڑ دینا واجب ہے۔ (مرآة المناجیح، ۴/۳۰۳، طبعاً)

1... تاریخ ابن عساکر، جلد: 19، صفحہ: 155، حدیث: 4415-

12 دسمبر 2024 کے ہفتہ وارا اجتماع کا بیان انٹرنیشنل انیورسٹی کیلئے

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّدٍ

☆ تیل لگاتے وقت کی دُعا

دُعوتِ اسلامی کے ہفتہ وار سُنّتوں بھرے اجتماع کے شیڈول کے مطابق ”تیل لگاتے وقت کی دعا“ یاد کروائی جائے گی۔ وہ دُعا یہ ہے:

بِسْمِ اللّٰهِ الرَّحْمٰنِ الرَّحِیْمِ -

ترجمہ: اللہ کے نام سے شروع، جو بہت مہربان رحمت والا۔ (مدنی بیچ سورہ، ص 215)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّدٍ

☆ اجتماعی جائزے کا طریقہ (72 نیک اعمال)

فرمانِ مُصَطَفَی صَلَّی اللّٰهُ عَلَیْہِ وَاٰلِہٖ وَسَلَّمَ (آخرت کے معاملے میں) گھڑی بھر غور و فکر کرنا 60

سال کی عبادت سے بہتر ہے۔ (جامع صغیر للسیوطی، ص ۲۵، ۳، حدیث: ۵۸۹۷)

آئیے! نیک اعمال کا سالہ پُر کرنے سے پہلے ”اچھی اچھی نیتیں“ کر لیجئے۔

(1) رِضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو

بھی ترغیب دوں گا۔

(2) جن نیک اعمال پر عمل ہو اُن پر اللہ پاک کی حمد (یعنی شکر) بجلاؤں گا۔

(3) جن پر عمل نہ ہو سکا اُن پر افسوس اور آئندہ عمل کرنے کی کوشش کروں گا۔

(4) گناہوں سے بچانے والے کسی نیک عمل پر خدا انخواستہ عمل نہ ہو تو توبہ و استغفار کے ساتھ

ساتھ آئندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً فلاں فلاں یا اتنے اتنے نیک اعمال پر عمل ہے) کا اظہار نہیں کروں گا۔

(6) جن نیک اعمال پر بعد میں عمل ہو سکتا ہے (مثلاً آج 31 مارچ 31 بار درود شریف نہیں پڑھے) تو بعد میں یا

12 دسمبر 2024 کے ہفتہ وار اجتماع کا بیان انٹرنیشنل فیبر کیلئے

کل عمل کر لوں گا۔

(7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی کاموں میں ترقی وغیرہ) کو حاصل کرنے کی کوشش کروں گا۔

(8) کل بھی نیک اعمال کا رسالہ پُر کروں گا (یعنی عمل کا جائزہ لوں گا)۔

(9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی اُلٹا راست) کا نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجیے۔

## ☆ اجتماعی جائزے کا طریقہ (72 نیک اعمال)

### یومیہ 56 نیک اعمال:

(1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مارکیٹ وغیرہ جہاں بھی تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) رات میں سورۃ الملک پڑھ یا سن لی؟ (5) پانچوں نمازوں کے بعد کم از کم ایک ایک بار آیۃ الکرسی، سورۃ الاخلاص اور تسبیحِ فاطمہ رَضِيَ اللهُ عَنْهَا پڑھی؟ (6) کنزُالایمان مع خزائنُ العرفان یا نُورُ العرفان سے کم از کم تین آیات ترجمہ و تفسیر کے ساتھ پڑھیں یا سنیں؟ یا صراطِ الجہان سے کم و بیش دو صفحات پڑھ یا سن لیں؟ (7) شجرے کے کچھ نہ کچھ اور ادا پڑھے؟ (8) کم از کم 313 بار دُرُودِ شریف پڑھا؟ (9) آنکھوں کو گناہوں (یعنی بدنگاہی، فلمیں ڈرامے، موبائل پر گندی تصاویر اور ویڈیوز، نامحرم عورتوں اور کزنز وغیرہ کو دیکھنے) سے بچایا؟ (10) کانوں کو گناہوں یعنی غیبت، گانے باجوں، بُری اور گندی باتوں، موبائل کی میوزیکل ٹیون، کالر ٹیون وغیرہ وغیرہ سننے سے بچایا؟ (11) راستے میں چلتے ہوئے یا کار یا بس وغیرہ میں سَفَر کے دوران خود کو فضول نگاہی سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) اعلیٰ حضرت رَحْمَةُ اللهِ عَلَيْهِ یا مکتبۃ المدینہ کی کسی کتاب یا رسالے یا ”ماہنامہ فیضانِ مدینہ“ کو کم از کم 12 منٹ پڑھایا یا سنا؟ (13) بات چیت، فون پر گفتگو اور کام کاج موقوف کر کے اذان و اقامت کا جواب دیا؟ (14) گھر میں بیابا کسی پر غصہ آجانے کی صورت میں چُپ رہ کر غصے کا علاج فرمایا یا بول پڑے؟ (15) اپنے اعمال کا جائزہ لیتے ہوئے نیک اعمال کے رسالے کے خانے پُر کئے؟ (16) ”مرکزی مجلس شوریٰ“ کے اصولوں کے مطابق اپنے نگران کی اطاعت کی؟

(17) گھر اور باہر ہر چھوٹے بڑے سے اچھے انداز سے یعنی آپ جناب اور جی جی کہہ کر گفتگو کی؟ (18) مدرسۃ المدینہ (بلقان) میں قرآن کریم پڑھا، یا پڑھایا؟ (19) عشا کی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی کے دینی کاموں کو اپنے نگران کے دیئے ہوئے شیڈول کے مطابق کم از کم دو گھنٹے دیئے؟ (21) صدائے مدینہ لگائی؟ (22) اپنے گھر کے جھروکوں (یعنی باہر دیکھنے کے لئے رکھی گئی گھڑکیوں) سے (بلا ضرورت) باہر نیز کسی اور کے دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی عذر کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مدنی درس (مسجد، دکان بازار وغیرہ جہاں سہولت ہو) دیا، یا سنا؟ (25) سنت کے مطابق لباس (جو لیڈیز کھر مشاوشن یعنی تیز رنگ یا چمکیلا نہ ہو یا ایسے رنگ کا بھی نہ ہو جو شرعاً منع ہے وہ) پہنا؟ (26) کیا آپ کا زلفیں رکھنے کی سنت پر عمل ہے؟ (27) داڑھی منڈوانے یا ایک مشت سے گھٹانے کا گناہ تو نہیں کیا؟ (28) گناہ ہو جانے کی صورت میں فوراً توبہ کی؟ (29) سنت کے مطابق کھانا کھایا اور کھانے سے پہلے اور بعد کی دُعائیں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے راہ میں کھڑے یا بیٹھے ہوئے مسلمانوں کو سلام کیا؟ (31) ان سنتوں پر کچھ نہ کچھ عمل کیا؟ (مسواک، گھر میں آنا، سونا، جانا، قبلہ رخ بیٹھنا وغیرہ)؟ (32) ظہر کی چار سنتیں قیامیہ فرض سے پہلے ادا کیں؟ (33) تہجد کی نماز پڑھی؟ یا رات نہ سونے کی صورت میں صلوٰۃ اللیل ادا کی؟ (34) اذان یا اشراف و چاشت کے نوافل پڑھے؟ (35) کیا آج آپ نے عصر یا عشا کی سنت قیامیہ پڑھیں؟ (36) انفرادی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً چٹل، چادر، موبائل فون، چارجر، گاڑی وغیرہ) استعمال تو نہیں کی؟ (38) جھوٹ بولنے، غیبت و چغلی کرنے / سُننے سے بچنے؟ (39) کچھ نہ کچھ وقت کے لئے ”مدنی چینل“ دیکھا؟ (40) کسی ایک یا چند سے دُنوی طور پر ذاتی دوستی ہے؟ (41) قرض ہونے کی صورت میں (ادائیگی کی طاقت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں کی؟ نیز کسی سے عاریتاً (یعنی Temporary) لی ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تائید دل نہ کرے بول کر نفاق و رباکاری کا جرم تو نہیں کیا؟ مثلاً لوگوں کے دل میں اپنی عزت بنانے کے لئے اس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی ستھرائی کے عادی اور سلیقہ مند ہیں؟ (44) کسی مسلمان کا عیب ظاہر ہوجانے پر (بلا مصلحت شرعی) اُس کا عیب کسی اور پر ظاہر تو نہیں کیا؟ (45) تفسیر سننے سنانے کا حلقہ لگایا، یا شرکت کی؟ (46) ہر جائز و عزت والے کام سے پہلے بِسْمِ اللّٰہ پڑھی؟ (47) چوک درس و پابہا سنا؟ (48) اپنے والدین اور پیرو مرنشد کے لئے دُعائے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اسراف سے بچنے کی کوشش کی؟ (50) ٹریفک قوانین کی پابندی کی؟ (51) کسی اسلامی بھائی (خصوصاً نئے دار) سے معاذ اللہ کوئی بُرائی صادر ہوجانے اور اصلاح کی ضرورت ہو تو تحریری طور پر، یا بل کر، براہِ راست (زری سے)

سمجھانے کی کوشش فرمائی؟ یا مَعَاذَ اللہ بلا اجازت شرعی کسی اور پر اظہار کر کے غیبت کا گناہ کبیرہ کر بیٹھے؟ (52) زبان کو گناہوں (یعنی الزام تراشی، دل آزاری، گالی گلوچ وغیرہ) سے بچایا؟ (53) زبان کو فضول استعمال (یعنی وہ گفتگو جس سے دینی یا دنیاوی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) گھر میں اور باہر مذاق مسخری، طنز، دل آزاری اور تہقہہ لگانے (یعنی کھل کھلا کر ہنسنے) سے بچنے کی کوشش کی؟ (55) عمامہ شریف باندھا؟ (56) ماں باپ کا ادب و احترام بجالائے؟

### فصل مدینہ کارکردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

### ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً بہن/بہن/والدہ بچوں کی والدہ وغیرہ) کو اسلامی بہنوں کے اجتماع میں بھیجا؟ (58) ہفتہ وار مدنی مذاکرہ دیکھنے/سننے کی سعادت حاصل کی؟ (59) ہفتہ وار سنتوں بھرے اجتماع میں اوّل تا آخر (یعنی مغرب تا اشراق و چاشت) شرکت کی؟ (60) اس ہفتے یوم تعطیل اعیانہ کی سعادت پائی؟ (61) اس ہفتے کم از کم کسی ایک مریض یا دکھیارے کے گھر یا اسپتال جا کر سنت کے مطابق عیادت یا غنیمتاری یا عزیز کے انتقال پر تعزیت کی؟ (62) اس ہفتے پیر شریف (یارہ جانے کی صورت میں کسی بھی دن) کا روزہ رکھا؟ (63) ہفتہ وار رسالہ پڑھ یا سن لیا؟ (64) اس ہفتے کم از کم ایک بار علاقائی دورہ کیا؟ (65) اس ہفتے کم از کم ایک اسلامی بھائی کو (جو پہلے دینی حلقے میں تھے، یا پہلے اجتماع میں آتے تھے مگر اب نہیں آتے) تلاش کر کے ان کو دینی ماحول سے وابستہ کرنے کی کوشش کی؟ (66) ہفتہ وار حلقے میں شرکت کی؟

### ماہانہ 3 نیک اعمال

(67) پچھلے اسلامی مہینے کا نیک اعمال کا رسالہ فل یعنی پڑ کر کے اپنے نگران و ذمہ دار کو جمع کروادیا؟ (68) اس ماہ آپ نے کم از کم تین دن کے قافلے میں سفر کیا؟ (69) اس ماہ کسی سنی عالم (یا امام مسجد، مؤذن، خادم) کی کچھ نہ کچھ مالی خدمت کی؟

### سالانہ 1 نیک عمل

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟

### زندگی بھر کے 2 نیک اعمال

(71) زندگی بھر کے نصاب کا مطالعہ فرمایا؟ (72) زندگی میں ایک مُشت (یعنی ایک ساتھ) 12 ماہ اور مختلف

کورسز (12 دینی کام کورس، 7 دن کا اصلاح اعمال کورس، 7 دن کا فیضان نماز کورس) کی سعادت حاصل کر لی؟

### دعائے امیر اہل سنت

یا اللہ پاک! جو کوئی سچے دل سے نیک اعمال پر عمل کرے، ہر وزانہ جائزہ لے کر رسالہ پڑ کرے اور ہر

ماہ کی پہلی تاریخ کو اپنے ذمہ دار کو جمع کرو لویا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ اَمِيْنِ بِجَاہِ النَّبِيِّ الْاَمِيْنِ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَي الْحَبِيْب! صَلَّى اللهُ عَلَي مُحَمَّد